

## प्रेस नोट

### हिन्दी पखवाड़ा के दौरान कर्मचारियों के लिए आयोजित हुई हिन्दी शब्दावली ज्ञान प्रतियोगिता

दीव :- 04 सितम्बर, 2019. राजभाषा विभाग, दीव द्वारा हिन्दी पखवाड़े के अंतर्गत आयोजित प्रतियोगिताओं में आज कर्मचारियों के लिए शब्दावली ज्ञान प्रतियोगिता आयोजित की गई। यह प्रतियोगिता समाहर्तालय, दीव के सभागार में सुबह 11 बजे से आयोजित की गई। कर्मचारी वर्ग के लिए आयोजित इस प्रतियोगिता में दीव जिला के अलग-अलग कार्यालयों के कर्मचारियों ने भाग लिया। सभी कर्मचारियों ने शब्दावली ज्ञान में पूछे गए शब्दों का पूरी तन्मयता से जबाब दिया। सभी ने इस प्रकार की प्रतियोगिता का आयोजन करने के लिए राजभाषा विभाग, दीव को सराहा। इस अवसर पर कर्मचारियों ने कहा कि प्रतियोगिताओं में भाग लेने से कुछ नये शब्दों को जानने का अवसर मिलता है जिसे कार्यालयों में प्रयोग करने में मदद मिलती है।

जातव्य हो कि राजभाषा विभाग, गृह मंत्रालय के वार्षिक कार्यक्रम के अनुसार तथा समाहर्ता, दीव के मार्गदर्शन में राजभाषा विभाग, दीव द्वारा दिनांक 30/08/2019 से 13/09/2019 तक हिन्दी पखवाड़ा मनाया जा रहा है। पखवाड़े के अंतर्गत विद्यार्थियों, कर्मचारियों और अधिकारियों के लिए अलग अलग प्रतियोगितायें रखी गई हैं। प्रतियोगिता में भाग लेनेवाले कर्मचारियों का उत्साह देखते ही बनता था।

इन प्रतियोगिताओं में विजेता होनेवाले प्रतियोगियों को हिन्दी दिवस एवं पुरस्कार वितरण समारोह के अवसर पर दिनांक 14 सितम्बर, 2019 को पुरस्कार प्रदान किया जायेगा।